



גאווערנער קעטי האקול

אויף תיכף ארויסצוגעבן: 2/9/2024

**גאווערנער האקול אנאנסירט אנהויב פון \$161 מיליאן פראיעקט צו איבערמאכן זיבן בריקן לענגאויס
גרענד צענטראל פארקוועי אין Queens**

**נייע צעמענטענע ערד, ווענט, פאררעכטן אייזענעס און אנדערע אפגרייט פלאנירט פאר וויכטיגע
דורכגענג צווישן יוניאן טורנפייק און קאמאנוועלט באולעווארד**

**פראיעקט ברענגט אראפ אויפהאלטונג קאסטן אינעם צוקונפט, פארבעסערט זיכערהייט און
פארלענגערט סערוויס לעבן פון בריקן לענגאויס וויכטיגע קארידאר**

גאווערנער קעטי האקול האט היינט אנאנסירט דאס אנהויב פון \$161 מיליאן פראיעקט צו איבערמאכן
זיבן בריקן לענגאויס די גרענד צענטראל פארקוועי צווישן יוניאן טורנפייק און קאמאנוועלט באולעווארד
אין Queens די פראיעקט, געשטיצט דורך די בייפארטיזען אינפראסטרוקטור געזעץ, וועט ערזעצן די
צעמענטענע בריק ערד אויף דריי פון די בריקן און מאכן גרעסערע פאררעכטונגען און אפגרייט אויף די
געבוי פון אלע פארבליבענע דורכגענג. עס וועט פארשטערקערן זיכערהייט און פארבעסערן
צוגענגליכקייט און שטארקייט לענגאויס א וויכטיגע רייזע דורכאנג וואס טראגט אומגעפער 300,000
קארן א טאג. דער פראיעקט וועט אויך פארלענגערן די סערוויס לעבן פון יעדע פון די בריקן, וועלכע זענען
געבויעט געווארן אין די 1970'ס יארן, מיט אזויפיל ווי 40 יאר און אראפברענגען אויפהאלטונג קאסטן
אינעם צוקונפט.

"מאכן מער א פארלעסליכע, שטארקע טראנספארטאציע נעטווארק איז גאר וויכטיג פאר אונזער
סטעיט'ס וואוקס און אנטוויקלונג, " האט גאווערנער האקול געזאגט. "די גרענד צענטראל פארקוועי איז
אינע פון ניו יארק סיטי'ס וויכטיגסטע רייזע קארידארן און איבערבויען די בריקן וועט העלפן פארזיכערן
אז עס קען ווייטער דינען ניו יארקער פאר די קומענדיגע צענדליגע יארן."

די פראיעקט וועט ערזעצן די צעמענטענע בריק ערד, זוילן און אייזענע שטאנגען אויף די בריקן וועלכע
טראגן די גרענד צענטראל פארקוועי איבער ווינטשעסטאר באולעווארד און קראס איילענד פארקוועי,
וואנדערבילט פארקוועי; און די וועג ארויף פון נארטבאונד קראס איילענד פארקוועי צו וועסטבאונד גרענד
צענטראל פארקוועי. אויך, וועט מען פאררעכטן די אייזענע זוילן פונעם בריק און די צעמענט אויף די ברעג
זוילן און ערטער וואס באקומען דרוק. נייע פארב וועט ווערן צוגעלייגט צו די אייזענע שטאנגען און די
צוימען פון די בריק וועלן ווערן ערזעצט מיט צעמענטענע ווענט.

די פארבליבענע פיר בריקן וועלן ווערן פאראכטן, פארבעסערנדיג זייער אלגעמיינע צושטאנד און
פארלענגערענדיג זייער סערוויס לעבן. די אלע רעכענען אריין די בריק וואס טראגט גרענד צענטראל
פארקוועי איבער יוניאן טורנפייק, צוויי בריקן וועלכע טראגן וועסטבאונד גרענד צענטראל פארקוועי
סערוויס גאס איבער די נארטבאונד און סאוטבאונד קראס איילענד פארקוועי, און די וועג ארויף פון
סאוטבאונד קראס איילענד פארקוועי צו איסטבאונד גרענד צענטראל פארקוועי איבער עלי פאנד ראוד.

ערווארטעט צו ווערן פארענדיגט ביז ענדע 2025, נוצט די פראיעקט די פלאנירן-בויען אויספיר מיטל, וואו סיי די לעצטע פלאנירונג און בוי-ארבעט ווערן דורכגעפירט דורך די באשטימטע פלאנירן-בויען גרופע.

ניו יארק סטעיט דעפארטמענט פון טראנספארטאציע קאמיסיאנערין מארי טערעסע דאמינגעז האט געזאגט, "גאווערנער האקול"ס אנגייענדע אינוועסטירונג אין וויכטיגע טראנספארטאציע אינפראסטרוקטור פראיעקטן אזויווי דאס אויף די גרענד צענטראל פארקוועי וועט בענעפיטירן דורות פון ניו יארקער און העלפן מענטשן און זאכן אין באוועגונג אין אונזער סיטי און סטעיט פאר די קומענדיגע סאך יארן."

פארטרעטער גרעיס מענג האט געזאגט, "די גרענד צענטראל פארקוועי איז א שווער-באנוצטע דורכגאנג אין Queens און די אפגרייטע זענען זייער וויכטיג אויף צו פארזיכערן איר לעבנסטעג און בעסער מאכן די זיכערהייט און באוועגונג פאר אלע וועלכע נוצן די שטרעקע פון די הייוועי. אלס ניו יארק'ס פארטרעטער אויף די ראיאנישע פירערשאפט קאונסיל – וואס ארבעט צו שטיצן און איינפירן געזעצן אונטערגעשריבן דורך פרעזידענט ביידען – איז גאר גוט צו זען אז געלט קומט אריין צו מיינן קאנגרעסיאנאלע דיסטריקט פון די בייפארטיזען אינפראסטרוקטור געזעץ וואס איך האב געהאלפן אריבערפירן אין קאנגרעס."

Queens באראו פרעזידענט דאנאווען ריטשארדס האט געזאגט, "די איבערבויאונג פון די זיבן בריקן לענגאויס די גרענד צענטראל פארקוועי וועט זיין נאך א גרויסע טריט פאראויס אין די אנגייענדע פארבעסערונג פון אונזער באראו'ס טראנספארטאציע אינפראסטרוקטור. דרייווערס וואס נוצן די גרענד צענטראל פארקוועי וועלן האבן מער זיכערע און גלאטע רייזעס פאר די קומענדיגע צענדליגע יארן א דאנק דעם קריטיש וויכטיגע פראיעקט. איך דאנק גאווערנער קעטי האקול און סטעיט טראנספארטאציע קאמיסיאנערין מארי טערעסע דאמינגעז פאר ווייטער מאכן Queens א פריאריטעט."

ניו יארק סיטי קאונסיל מיטגלידערין לינדע ליע האט געזאגט, "איך אפלאדיר גאווערנער האקול'ס אינוועסטירונג אין די אינפראסטרוקטור לענגאויס די גרענד צענטראל פארקוועי וואס וועט פארשטערקערן זיכערהייט און פארגרינגערן טראפיק לענגאויס די וויכטיגע שאסיי. מיט טראנספארטאציע אויסוואלן זיין אזוי באגרעניצט פאר אזויפיל איינוואוינער אין מזרח Queens, בין איך גאר צופרידן צו זען די ווייטערדיגע פארגעשריטענקייט פון אונזערע לאקאלע געסער און הויפט שאסייען צו לייכטער מאכן די פראבלעם צו פארמערן די פלוס פון טראפיק און פארבעסערן די קוואליטעט פון לעבן פאר רייזנדע אין אונזער געגנט."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418
שרייבט זיך איין צו באקומען די לעצטע נייעס פון די גאווערנער'ס אפיס: ny.gov/signup | טעקסט די ווערטער NEW YORK
צו 81336

[זיך ארויסשרייבן](#)